

കേരള സർക്കാർ

സംഗ്രഹം

തദ്ദേശ സ്വയംഭരണ വകുപ്പ് - എഞ്ചിനീയറിംഗ് വിഭാഗം - അധിക തസ്തികകൾ സൃഷ്ടിക്കുന്നതും ക്രമീകരിക്കുന്നതും ജലവിഭവ വകുപ്പിലെ തസ്തികകളുടെ പുനർ വിന്യാസവും - സംബന്ധിച്ച് - ഉത്തരവാകുന്നു.

ധനകാര്യ (ഡെവലപ്മെന്റ് വിംഗ്) വകുപ്പ്

ജി.ഒ.(എം.എസ്)നം.227/12/ധന.

തീയതി, തിരുവനന്തപുരം, 18.04.2012.

പരാമർശം:-

1. സർക്കാർ ഉത്തരവ് (പി) 253/2007/ത.സ്വ.ഭ.വ. തീയതി 23.11.2007
2. സർക്കാർ ഉത്തരവ് (എം.എസ്.) 332/08/ത.സ്വ.ഭ.വ. തീയതി 18.02.2008.
3. 17.01.2012-ലെ തദ്ദേശ സ്വയംഭരണ വകുപ്പ് ചീഫ് എഞ്ചിനീയറുടെ ശുപാർശ.

ഉത്തരവ്

ത്രിതല പഞ്ചായത്തുകളിലേയും നഗര സഭകളിലേയും നിർമ്മാണ പ്രവർത്തനങ്ങൾ ഏകോപിപ്പിക്കുന്നതിനായി തദ്ദേശ സ്വയംഭരണ വകുപ്പിന്റെ എഞ്ചിനീയറിംഗ് വിംഗ് രൂപീകരിച്ചുകൊണ്ട് പരാമർശം ഒന്നു പ്രകാരം സർക്കാർ ഉത്തരവായി.

2. പരാമർശം രണ്ട് പ്രകാരം സൂപ്രണ്ടിംഗ് എഞ്ചിനീയർമാരുടെ 3 തസ്തികകളും എക്സിക്യൂട്ടീവ് എഞ്ചിനീയർമാരുടെ 11 തസ്തികകളും അസിസ്റ്റന്റ് എക്സിക്യൂട്ടീവ് എഞ്ചിനീയർമാരുടെ 70 തസ്തികകളും അസിസ്റ്റന്റ് എഞ്ചിനീയർമാരുടെ 199 തസ്തികകളും ഒന്നാം ഗ്രേഡ് ഓവർസിയർമാരുടെ 200 തസ്തികകളും രണ്ടാം ഗ്രേഡ് ഓവർസിയർമാരുടെ 224 തസ്തികകളും മൂന്നാം ഗ്രേഡ് ഓവർസിയർമാരുടെ 400 തസ്തികകളും ഉൾപ്പെടെ 1107 തസ്തികകൾ ജലവിഭവ വകുപ്പിൽനിന്നും തദ്ദേശ സ്വയംഭരണ വകുപ്പിലേയ്ക്ക് പുനർവിന്യാസം ചെയ്ത് സൃഷ്ടിക്കുവാൻ ഉത്തരവായിരുന്നു.

3. നിർമ്മാണ പ്രവൃത്തിയുടെ ബാഹുല്യംമൂലം നിലവിലുള്ള സാങ്കേതിക സംവിധാനങ്ങൾ അപര്യാപ്തമാണെന്നും അതിനാൽ എഞ്ചിനീയറിംഗ് സാങ്കേതിക വിഭാഗത്തിൽ അധിക തസ്തിക സൃഷ്ടിക്കണമെന്നും പരാമർശം മൂന്നു പ്രകാരം തദ്ദേശ സ്വയംഭരണ വകുപ്പ് ചീഫ് എഞ്ചിനീയർ അഭ്യർത്ഥിച്ചു.

4. സർക്കാർ ഇക്കാര്യം പിന്മുറയിൽ പരിശോധിക്കുകയും തദ്ദേശ സ്വയംഭരണ എഞ്ചിനീയറിംഗ് വകുപ്പിൽ താഴെപ്പറയും പ്രകാരം സാങ്കേതിക വിഭാഗത്തിൽ 529 അധിക തസ്തികകൾ സൃഷ്ടിക്കുവാൻ തീരുമാനിക്കുകയും അപ്രകാരം ഉത്തരവാകുകയും ചെയ്യുന്നു.

അസിസ്റ്റന്റ് എക്സിക്യൂട്ടീവ് എഞ്ചിനീയർ	65	[21240 - 37040]
അസിസ്റ്റന്റ് എഞ്ചിനീയർ	203	[20740 - 36140]
ഓവർസിയർ ഗ്രേഡ് 1	50	[13900 - 24040]
ഓവർസിയർ ഗ്രേഡ് 2	26	[11620 - 20240]
ഓവർസിയർ ഗ്രേഡ് 3	185	[9940 - 16580]
ആകെ	529	

5. മുകളിൽ സൃഷ്ടിക്കപ്പെട്ടിട്ടുള്ള 529 തസ്തികകളിൽ അസിസ്റ്റന്റ് എഞ്ചിനീയർമാരുടെ 81 തസ്തികകളും അസിസ്റ്റന്റ് എക്സിക്യൂട്ടീവ് എഞ്ചിനീയർമാരുടെ 20 തസ്തികകളും ഒന്നാം ഗ്രേഡ് ഓവർസിയർമാരുടെ 50 തസ്തികകളും രണ്ടാം ഗ്രേഡ് ഓവർസിയർമാരുടെ 26 തസ്തികകളും മൂന്നാം ഗ്രേഡ് ഓവർസിയർമാരുടെ 185 തസ്തികകളും ഉൾപ്പെടെ 362 തസ്തികകൾ ജ്വലവിഭവ വകുപ്പിൽനിന്നും തദ്ദേശ സ്വയംഭരണ വകുപ്പിലേയ്ക്ക് പരാമർശം രണ്ട് ഉത്തരവു പ്രകാരം പുനർ വിന്യാസം ചെയ്യപ്പെട്ടിട്ടും ഇതുവരെ യഥാർഥത്തിൽ മാറ്റപ്പെടാത്തവയാണ്. അതുകൊണ്ട് ഈ 362 തസ്തികകളും ജ്വല വിഭവ വകുപ്പിൽ സൂപ്പർ ന്യൂമറി തസ്തികകളായി മാറ്റിക്കൊണ്ട് ഇതിനാൽ ഉത്തരവാകുന്നു.

6. ഈ 362 തസ്തികകളിൽ, നിലവിൽ ജ്വലവിഭവ വകുപ്പിൽ ജോലി ചെയ്യുന്ന ഉദ്യോഗസ്ഥർ ടി വകുപ്പിലെ തന്നെ തുടർന്നുണ്ടാകുന്ന തസ്തികകളിലേയ്ക്ക് നിയമിക്കപ്പെടുന്നതുവരെയോ അവരുടെ പിട്ടയർമെന്റ് വരെയോ, ഏതാണോ ആദ്യം, അതുവരെ ജ്വലവിഭവ വകുപ്പിൽ മേൽപ്പറഞ്ഞ സൂപ്പർ ന്യൂമറി തസ്തികകളിൽ തുടരുന്നതും ആ വ്യക്തികളുടെ ഗുലർ വേക്കൻസികളിലേയ്ക്കുള്ള നിയമനം ലഭിക്കുന്ന തീയതി അഥവാ പിട്ടയർമെന്റ് തീയതി മുതൽ ആ തസ്തികകൾ നിലവിലില്ലാതായി കിരുന്നതുമാണ്. ഈ പ്രക്രിയ പൂർത്തിയാകുന്നതുവരെ, ജ്വലവിഭവ വകുപ്പിൽ,

മേൽ തസ്തികകളിൽ പുതിയ നിയമനം താൽക്കാലികമായോ സ്ഥിരമായോ നടത്തുവാൻ പാടില്ല എന്നും ഇതിനാൽ ഉത്തരവാകുന്നു. ഓരോവർഷവും ഇല്ലാതായിത്തീരുന്ന മേൽ സൂപ്പർ ന്യൂമററി തസ്തികകളുടെ വിശദാംശങ്ങൾ ധനകാര്യ വകുപ്പിനെ അറിയിക്കേണ്ടതാണ്. 4-ാം ഖണ്ഡിക പ്രകാരം സൃഷ്ടിച്ചിട്ടുള്ള തസ്തികകളിൽ നിയമനം നടത്തുന്നതിന് തദ്ദേശ സ്വയംഭരണ വകുപ്പിന് ആവശ്യമായ നടപടി സ്വീകരിക്കാവുന്നതാണ്.

(ഗവർണ്ണറുടെ ഉത്തരവിൻ പ്രകാരം)

വി.പി. ജോയ്.

ധനകാര്യ പ്രിൻസിപ്പൽ സെക്രട്ടറി.

പ്രിൻസിപ്പൽ അക്കൗണ്ടന്റ് ജനറൽ (ഓഡിറ്റ്) കേരള, തിരുവനന്തപുരം.
അക്കൗണ്ടന്റ് ജനറൽ (എ & ഇ) കേരള, തിരുവനന്തപുരം, തൃശ്ശൂർ.
പ്രിൻസിപ്പൽ സെക്രട്ടറി, തദ്ദേശ സ്വയംഭരണ വകുപ്പ്,
പ്രിൻസിപ്പൽ സെക്രട്ടറി, ജലവിഭവ വകുപ്പ്,
ധനകാര്യ മന്ത്രിയുടെ പ്രൈവറ്റ് സെക്രട്ടറി.
ചീഫ് എഞ്ചിനീയർ, തദ്ദേശ സ്വയംഭരണ വകുപ്പ്, തിരുവനന്തപുരം,
ചീഫ് എഞ്ചിനീയർ, ജലവിഭവ വകുപ്പ്,
തദ്ദേശ സ്വയംഭരണ വകുപ്പ് (ഇ. ഡബ്ളിയു) വകുപ്പ്,
തദ്ദേശ സ്വയംഭരണ (ഇ.യു/ആർ.എ./ആർ.ബി.) സെക്ഷൻ,
ജലവിഭവ വകുപ്പ്.

Website: www.finance.kerala.gov.in

കരുതൽ ഫയൽ/ഓഫീസ് കോപ്പി.

പുറപ്പെടുവിക്കാൻ അംഗീകരിച്ചത്,



സെക്ഷൻ ഓഫീസർ.